

06-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు మీ బుద్ధిలో పూర్తి జ్ఞాన సారమంతా ఉంది. కనుక మీకు చిత్రాల అవసరము కూడా లేదు, మీరు తండ్రిని స్మృతి చేయండి, ఇతరులతో చేయించండి.”

ప్రశ్న:- చివరి సమయములో పిల్లలైన మీ బుద్ధిలో ఏ జ్ఞానముంటుంది?

సమా:- ఆ సమయములో మేమిక తిరిగి ఇంటికి వెళ్తామని బుద్ధిలో ఉంటుంది. మరలా అక్కడి నుండి చక్రములోకి వస్తాము. మెల్ల-మెల్లగా మెట్లు దిగుతాము మరలా తండ్రి ఉన్నతమయ్యే కళలోకి తీసుకెళ్లెండుకు వస్తారు. మొదట మనము సూర్య వంశములో ఉండేవారమని తర్వాత చంద్ర వంశములోకి వస్తామని..... మీకు తెలుసు. ఇందులో చిత్రాల అవసరము లేదు.

ఓంశాంతి. పిల్లలు ఆత్మాభిమానులై కూర్చుని ఉన్నారా? 84 జన్మల చక్రము బుద్ధిలో ఉంది అనగా మీ వెరైటి జన్మల జ్ఞానముంది. విరాటరూప చిత్రము కూడా ఉంది కదా. మనము 84 జన్మలు ఎలా తీసుకుంటామనే జ్ఞానము కూడా పిల్లలలో ఉంది. మూలవతనము నుండి మొట్టమొదట దేవీదేవతా ధర్మములోకి వస్తారు. ఈ జ్ఞానము బుద్ధిలో ఉంది, ఇందులో చిత్రాల అవసరము లేదు. మనము చిత్రాలు మొదలైనవాటిని గుర్తు చేసుకోరాదు. చివరిలో కేవలము “నేను ఆత్మను, మూలవతనవాసిని, ఇక్కడ మా పాత్ర ఉంది” అని మాత్రము గుర్తుంటుంది. ఇది మర్చిపోరాదు. ఇవన్నీ మనుష్య సృష్టి చక్రములోని విషయాల్లే, చాలా సహజమైనవి(సింపుల్). ఇందులో చిత్రాల అవసరము అసలు లేదు, ఎందుకంటే ఈ చిత్రాలు మొదలైనవన్నీ భక్తిమార్గములోనివి. జ్ఞానమార్గములో చదువు ఉంటుంది. చదువులో చిత్రాల అవసరము లేదు. ఈ చిత్రాలలో కేవలము సవరణలు చేయబడ్డాయి. ఉదాహరణగాకి వారు గీతా భగవంతుడు కృష్ణుడని చెప్తారు. కాని మనము శివుడని చెప్తాము. ఇది కూడా బుద్ధితో అర్థము చేసుకునే విషయము. బుద్ధిలో ఈ జ్ఞానముంటుంది. మనము 84 జన్మల చక్రములో తిరిగాము. ఇప్పుడు మనము పవిత్రముగా అవ్వాలి. పవిత్రమై మరలా కొత్తగా చక్రములోకి వస్తాము. ఈ సారాన్ని బుద్ధిలో ఉంచుకోవాలి. ఎలా తండ్రి బుద్ధిలో ప్రపంచ చరిత్ర - భూగోళాలు లేక 84 జన్మల చక్రము ఉందో అలాగే మీ బుద్ధిలో మొదట మనము సూర్య వంశస్థులుగా తర్వాత చంద్ర వంశస్థులుగా అవుతామని ఉంది. చిత్రాల అవసరమే లేదు. కేవలము మనుష్యులకు తెలిపించడానికి ఈ చిత్రాలు తయారు చేశారు. జ్ఞానమార్గములో అయితే కేవలము తండ్రి చెప్తున్నారు - “మన్ననాభవ.” ఈ చతుర్బుజ చిత్రము, రావణుని చిత్రము ఇవన్నీ అర్థము చేయించుటకు చూపించవలసి వస్తుంది. మీ బుద్ధిలో అయితే యథార్థ జ్ఞానముంది. మీరు చిత్రాలు లేకుండానే తెలిపించగలరు. మీ బుద్ధిలో 84 జన్మల చక్రముంది. చిత్రాల ద్వారా కేవలం సహజము చేసి తెలిపించబడుతుంది. వీటి అవసరము లేదు. మొదట మనము సూర్యవంశము వారమని, తర్వాత చంద్రవంశము వారిగా అయ్యామని, అక్కడ చాలా సుఖముంటుందని దానినే స్వర్గమంటారని మీ బుద్ధిలో ఉంది. ఈ విషయాలు చిత్రాలతో తెలియచేస్తారు. చివరిలో అయితే బుద్ధిలో ఈ జ్ఞానము ఉంటుంది. ఇప్పుడు మనము ఇంటికి వెళ్లి మరలా చక్రములో తిరుగుతాము. మెట్ల చిత్రము చూపి అర్థము చేయిస్తే మనుష్యులకు సులభముగా అర్థమౌతుంది. మనము ఎలా మెట్లు దిగుతామో మీ బుద్ధిలో జ్ఞానమంతా ఉంది మరలా తండ్రి ఉన్నతమయ్యే కళలోకి తీసుకెళ్తారు తండ్రి చెప్తున్నారు - నేను

మీకు ఈ చిత్రాల సారమును తెలియచేస్తాను. ఉదాహరణగాకి సృష్టిచక్ర చిత్రము చూపి మీరిలా తెలిపించవచ్చు - ఇది 5 వేల సంవత్సరాల చక్రము. ఒకవేళ లక్షల సంవత్సరములైతే జన సంఖ్య ఎంతగా పెరిగిపోతుంది. క్రైస్తవులది 2 వేల సంవత్సరములని చూపిస్తారు, ఇందులో ఎంతమంది మనుష్యులున్నారు, 5 వేల సంవత్సరములలో ఎంతమంది మనుష్యులుండాలి, ఈ లెక్కనంతా మీరు తెలుపుతారు. సత్యయుగములో పవిత్రులైనందున కొద్దిమంది మనుష్యులే ఉంటారు. ఇప్పుడు ఎంత మంది ఉన్నారు! లక్షల సంవత్సరాల ఆయుష్షు ఉంటే లెక్కలేనంత సంఖ్య అయిపోతుంది. క్రైస్తవులతో పోల్చుకుని జనాభా లెక్కను తీస్తారు కదా. హిందువుల జనాభా సంఖ్యను తక్కువగా చూపిస్తారు. చాలా మంది క్రైస్తవులైపోయారు. ఎవరైతే తెలివైన మంచి పిల్లలున్నారో వారు చిత్రాలు లేకుండానే అర్థము చేయించగలరు. ఈ సమయములో ఎంతమంది మనుష్యులున్నారో ఆలోచించండి. నూతన ప్రపంచములో ఎంత తక్కువ మంది మనుష్యులుంటారు. ఇప్పుడిది పాత ప్రపంచము, ఇందులో ఇంతమంది మనుష్యులున్నారు. మరలా నూతన ప్రపంచము ఎలా స్థాపనౌతుందో ఎవరు స్థాపిస్తారో ఇవన్నీ తండ్రి తెలియచేస్తారు. వారు జ్ఞానసాగరులు. పిల్లలైన మీరు కేవలము 84 జన్మల చక్రమును మాత్రమే బుద్ధిలో ఉంచుకోవాలి. ఇప్పుడు మనము నరకము నుండి స్వర్గములోకి వెళ్తాము కనుక లోపల ఖుషీ ఉంటుంది కదా. సత్యయుగములో దుఃఖము మాటే ఉండదు. ఏదైనా అప్రాప్తి వస్తువును ప్రాప్తి చేసుకునే పురుషార్థము చేయవలసిన అవసరమే ఉండదు. ఇక్కడ పురుషార్థము చేయవలసి పడ్తుంది. ఈ యంత్రము కావాలి, అది కావాలి..... అక్కడ అన్ని సుఖాలు హాజరుగా ఉంటాయి. ఉదాహరణగాకి ఎవరైనా మహారాజులుంటే వారి వద్ద అన్ని సుఖాలుంటాయి. పేదవారి వద్ద అన్ని సుఖాలు ఉండవు. కాని ఇది కలియుగము, కనుకనే వ్యాధులు మొదలైనవన్నీ ఉన్నాయి. ఇప్పుడు మీరు నూతన ప్రపంచములోకి వెళ్లేందుకు పురుషార్థము చేస్తున్నారు. స్వర్గము, నరకము రెండూ ఇక్కడే ఉంటాయి.

ఈ సూక్ష్మవతన ఆట పాటలు కూడా కేవలము సమయాన్ని గడపటానికి మాత్రమే. కర్మాతీత స్థితి కలుగునంత వరకు టైమ్ పాస్ చేయడానికే ఈ ఆటపాటలు ఉపయోగపడ్తాయి. కర్మాతీత స్థితి వచ్చేస్తే చాలు. అప్పుడు మీకు - మేము ఆత్మలము, ఇప్పుడు 84 జన్మలు పూర్తి చేశాము, ఇంటికి వెళ్లి మరలా సతీప్రధాన ప్రపంచములో వచ్చి సతీప్రధాన పాత్రను అభినయిస్తామనే జ్ఞానము మాత్రమే బుద్ధిలో ఉంటుంది. ఇందులో చిత్రాలు మొదలైనవి అవసరము లేదు. న్యాయశాస్త్రమును చదివేవారు ఎంతగా చదువుతారు, న్యాయవాదులుగా అవ్వగానే చదివినదంతా సమాప్తము(గుర్తుండదు). ప్రొలబ్ధ ఫలితము లభిస్తుంది. మీరు కూడా చదువుకొని వెళ్లి రాజ్యము చేస్తారు. అక్కడ జ్ఞానము అవసరముండదు. ఈ చిత్రాలలో కూడా తప్పు ఏదో, ఒప్పు ఏదో ఇప్పుడు మీ బుద్ధిలో ఉంది. లక్ష్మీనారాయణులు ఎవరో తండ్రి కూర్చుని తెలిపిస్తున్నారు. ఈ విష్ణువు ఎవరు? విష్ణువు చిత్రములో మనుష్యులు తికమక చెందుతారు. అర్థము తెలియకుండా పూజలు చేయడము కూడా వ్యర్థమే, ఏమీ అర్థము చేసుకోరు. విష్ణువును ఎలా అర్థము చేసుకోరో అలా లక్ష్మీనారాయణుల గురించి కూడా అర్థము చేసుకోలేరు. బ్రహ్మ-విష్ణు-శంకరులను కూడా అర్థము చేసుకోరు. బ్రహ్మ అయితే ఇక్కడే ఉన్నారు, ఈ బ్రహ్మ పవిత్రమై శరీరమును వదలి వెళ్లిపోయాడు. ఈ పాత ప్రపంచము పై వైరాగ్యముంది. ఇక్కడి కర్మ బంధనాలు దుఃఖమునిచ్చేవి. ఇప్పుడు మన ఇంటికి

వెళ్ళాలని తండ్రి చెప్తున్నారు. అక్కడ దుఃఖమునకు నామ-రూపములే ఉండవు. మొదట మీరు మీ ఇంటిలో ఉండేవారు. తర్వాత రాజధానిలోకి వచ్చారు. ఇప్పుడు మరలా పావనముగా చేయడానికి తండ్రి వచ్చారు. ఈ సమయములో మనుష్యుల ఆహార పానీయాలు మొదలైనవి ఎంత మలినముగా ఉన్నాయి! ఏవేవో తింటూ ఉంటారు. అక్కడ దేవతలు ఇటువంటి మలిన వస్తువులను తినురు. భక్తిమార్గము ఎలా ఉందో చూడండి, మనుష్యులను కూడా బలి ఇస్తారు. తండ్రి చెప్తున్నారు - ఇది కూడా శ్రామాలో రచింపబడి ఉంది. పాత ప్రపంచము నుండి మరలా కొత్తదిగా తప్పకుండా అవ్వాలి. మనము సంతోషధానముగా అవుతున్నామని ఇప్పుడు మీకు తెలుసు. ఇది బుద్ధి అర్థము చేసుకుంటుంది కదా, ఇందులో చిత్రాలు లేకుంటే ఇంకా మంచిది. లేకుంటే మనుష్యులు చాలా ప్రశ్నలు వేస్తారు. తండ్రి 84 జన్మల చక్రమును తెలియచేశారు. మనము అలా సూర్య వంశీయులు, చంద్ర వంశీయులు, వైశ్య వంశీయులుగా అవుతాము, ఇన్ని జన్మలు తీసుకుంటాము. ఇవన్నీ బుద్ధిలో ఉంచుకోవాలి. పిల్లలైన మీకు సూక్ష్మవతన రహస్యము కూడా తెలుసు. ధ్యానములో సూక్ష్మవతనానికి వెళ్తారు, కాని ఇందులో యోగమూ లేదు, జ్ఞానమూ లేదు. ఇది కేవలము ఒక అలవాటు. ఎలా ఆత్మను పిలిపిస్తారో అర్థము చేయించబడ్డంది. వచ్చినప్పుడు ఏడుస్తారు, పశ్చాత్తాపము కలుగుతుంది, మేము బాబా చెప్పినట్లు చేయలేదు అని వాపోతారు. ఇవన్నీ ఇప్పుడు పురుషార్థములో నిమగ్నమవ్వాలని, తప్పు చేయకుండా ఉండాలని,..... బాబా పిల్లలకు తెలియచేస్తుంటారు. పిల్లలు సదా ఈ గమనముంచుకోవాలి - “ మేము మా సమయాన్ని సఫలము చేసుకోవాలి, వ్యర్థము చేయరాదని అనుకుంటే మాయ తప్పు చేయించలేదు. బాబా కూడా తెలిపిస్తూ ఉంటారు - పిల్లలారా, సమయము వృథా చేయకండి. అనేకమందికి మార్గమును తెలిపించే పురుషార్థము చేయండి, మహాదానులు కండి తండ్రిని స్మృతి చేస్తే వికర్షలు వినాశనమవుతాయి. ఎవరు వచ్చినా వారికిది తెలిపించండి, 84 జన్మల చక్రమును కూడా తెలపండి. ప్రపంచ చరిత్ర - భూగోళాలు ఎలా పునరావృతమవుతాయో, సంక్షిప్తముగా పూర్తి చక్రము బుద్ధిలో ఉండాలి.

ఇప్పుడు మనము ఈ మలిన ప్రపంచము నుండి విడుదలౌతామని పిల్లలకు చాలా సంతోషముండాలి. స్వర్గ - నరకాలు ఇక్కడే ఉన్నాయని మనుష్యులు భావిస్తారు. ఎక్కువ ధనమున్నవారు మేము స్వర్గములో ఉన్నామని భావిస్తారు. మంచి కర్మలు చేశారు కనుక సుఖము లభించిందని భావిస్తారు. ఇప్పుడు మీరు చాలా మంచి కర్మలు చేస్తారు, వాటి ద్వారా 21 జన్మలకు మీరు సుఖమును పొందుకుంటారు. వారు ఒక్క జన్మకు మాత్రము మేము స్వర్గములో ఉన్నామని భావిస్తారు. బాబా చెప్తున్నారు - అది అల్పకాల సుఖము, మీది 21 జన్మలకు సుఖము. దీని కొరకు తండ్రి చెప్తున్నారు - అందరికీ మార్గము తెలియచేస్తూ ఉండండి. తండ్రి స్మృతి ద్వారానే నిరోగులుగా అవుతారు. అంతేకాక స్వర్గాధికారులుగా తయారౌవోతారు. స్వర్గములో రాజ్యముంటుంది. దానిని కూడా స్మృతి చేయండి. ఒకప్పుడు రాజ్యముండేది, ఇప్పుడు లేదు. ఇది భారతదేశపు మాటే. మిగిలినవన్నీ నాటకములోని అంతర్ధాగాలు(బైప్లాట్లు). చివరిలో అందరూ వెళ్ళిపోతారు, తర్వాత మనము మళ్ళీ నూతన ప్రపంచములోకి వస్తాము. ఇప్పుడీ విషయాలు తెలిపించడానికి చిత్రాల అవసరము లేదు. కేవలము అర్థము చేయించుటకే మూలవతనము, సూక్ష్మవతనాలను చూపిస్తారు. భక్తిమార్గము వారు తయారు చేసిన చిత్రాలలో సవరణలు చేసి తెలిపించవలసి వస్తుందని తెలపాలి.

లేకుంటే మిమ్ములను నాస్తికులని వారు అనుకుంటారు. కనుకనే సవరణ చేసి తయారు చేస్తారు. బ్రహ్మ ద్వారా సృష్టన, శంకరుని ద్వారా వినాశనము..... వాస్తవానికి ఇది కూడా త్రామాలో రచింపబడి ఉంది. ఎవరూ ఏమీ చేయరు. వైజ్ఞానికులు కూడా తమ బుద్ధితో ఇవన్నీ తయారు చేస్తారు. బాంబులను తయారు చేయవద్దని ఎవరు ఎంత చెప్పినా, ఎవరి వద్ద ఎక్కువగా ఉన్నాయో వాటిని సముద్రములో పడవేస్తే మాత్రమే ఇతరులు తయారు చేయరు. వారు పెట్టుకునే ఉన్నారంటే ఇంకా ఇతరులు కూడా తప్పక తయారు చేస్తారు. సృష్టి వినాశనము తప్పకుండా జరగాలని పిల్లలైన మీకు తెలుసు. యుద్ధము కూడా తప్పకుండా జరుగుతుంది, వినాశనమౌతుంది. మరలా మీరు మీ రాజ్యమును తీసుకుంటారు. ఇప్పుడు తండ్రి చెప్తున్నారు - పిల్లలారా, సర్వుల కళ్యాణకారులుగా కండి.

పిల్లలు తమ శ్రేష్ఠ అదృష్టమును తయారు చేసుకొనుటకు తండ్రి శ్రీమతమునిస్తున్నారు - మధురమైన పిల్లలారా, మీ సర్వస్వాన్ని యజమాని పేరున సఫలము చేయండి. కొందరిది ధూళిలో కలుస్తుంది, కొందరిది రాజులు తింటారు.....యజమాని(తండ్రి) స్వయంగా చెప్తున్నారు - పిల్లలారా, ఇందులో ఖర్చు చేయండి, ఈ ఆత్మిక ఆసుపత్రి, విశ్వవిద్యాలయమును తెరుస్తే అనేకుల కళ్యాణము జరిగిపోతుంది. యజమాని పేరుతో మీరు ఖర్చు చేస్తే దాని ప్రతిఫలము మీకు 21 జన్మలకు లభిస్తుంది. ఈ ప్రపంచమే సమాప్తము కానున్నది కనుక యజమాని పేరు పై ఎంత సాధ్యమైతే అంత సఫలము చేయండి. యజమాని శివబాబా కదా. భక్తిమార్గములో కూడా యజమాని(భగవంతుని) పేరు పై చేసేవారు కదా. ఇప్పుడు ప్రత్యక్షముగా చేస్తున్నారు. యజమాని పేరు పై పెద్ద - పెద్ద విశ్వవిద్యాలయాలను తెరుస్తూ పోతే అనేకమందికి కళ్యాణము జరుగుతుంది. 21జన్మలకు రాజ్యభాగ్యమును పొందుతారు. లేకుంటే ఈ ధన-సంపత్తులంతా సమాప్తమైపోతాయి. భక్తిమార్గములో సమాప్తము కావు. ఇప్పుడు సమాప్తము కానున్నది. మీరు ఖర్చు చేస్తే మీకే ప్రతిఫలము లభిస్తుంది. యజమాని పేరు పై సర్వుల కళ్యాణము చేస్తే 21 జన్మలకు వారసత్వము లభిస్తుంది. ఎంత బాగా అర్థము చేయిస్తూ ఉంటారు, తర్వాత ఎవరి అదృష్టములో ఉంటే వారు ఖర్చు చేస్తూ ఉంటారు. ఇల్లు-వాకిళ్ళను కూడా సంభాళించాలి. ఇతని(బ్రహ్మ) పాత్ర అలా ఉండేదని. ఒక్కసారిగా అతి వేగంగా నషా పెరిగిపోయింది. బాబా చక్రవర్తి పదవి ఇస్తూ ఉంటే ఈ నీచమైనది ఎవరికి కావాలి? అని సర్వస్వము త్యాగము చేసేశారు. మీరు చక్రవర్తి పదవిని తీసుకోవడానికి కూర్చుని ఉన్నారు కనుక ఫాలో చేయండి. ఇతడు సర్వస్వమూ ఎలా వదిలేశాడో మీకు తెలుసు. నషా ఎక్కిపోయింది. ఓపెూ రాజ్యము లభిస్తున్నది. అల్టీ(ఆత్మ బ్రహ్మ)కు అల్లాహ్(భగవంతుడు, శివబాబా) లభించినప్పుడు ' బే 'కు(భాగస్థునికి) రాజ్యమును ఇచ్చేశాడు. రాజ్యముండేది, తక్కువేమీ లేదు. మంచి లాభసాటి వ్యాపారము చేస్తుండేవాడు. తక్కువైనదేమీ కాదు, మంచి సారవంతమైన, ఫలవంతమైన వ్యాపారము ఉండేది. ఇప్పుడు మీకు రాజ్యము లభిస్తున్నది కనుక అనేకుల కళ్యాణము చేయండి. మొదట భట్టీ జరిగినప్పుడు కొందరు బాగా కాలి గట్టిపడినారు, కొందరు పక్కము కాక పచ్చిగానే ఉండిపోయారు. ప్రభుత్వము నోట్లను తయారు చేసినప్పుడు సరిగ్గా అచ్చు కాకపోతే వాటిని కాల్చివేయవలసి ఉంటుంది. ఇంతకు ముందు వెండి రూపాయలు వాడుకలో ఉండేవి. బంగారము, వెండి చాలా ఉండేది. ఇప్పుడేమవుతూ ఉంది? కొందరిది రాజులు తినేస్తారు, కొందరిది దొంగలు తినేస్తారు. ఎన్ని దోపిడీలు జరుగుతున్నాయో చూడండి. ఎన్నో ఆపదలు వస్తుంటాయి, కరువులు

కూడా వస్తాయి. ఇది రావణరాజ్యము. రామరాజ్యమని సత్యయుగమును అంటారు. తండ్రి చెప్తున్నారు - మిమ్ములను ఎంత శ్రేష్ఠముగా తయారు చేశాను, మరలా భికారులుగా ఎలా అయ్యారు! ఇప్పుడు మీకు ఇంత జ్ఞానము లభించింది కనుక సంతోషంగా ఉండాలి! రోజురోజుకు సంతోషము పెరుగుతూ పోతుంది. యాత్రలో గమ్యస్థానానికి ఎంత సమీపానికి వస్తారో అంత సంతోషము కలుగుతుంది. శాంతిధామము - సుఖధామము ఎదురుగానే నిలిచి ఉన్నాయని మీకు తెలుసు. వైకుంఠ వృక్షము కనిపిస్తున్నది. చాలు, ఇక చేరుకునే చేరుకున్నాము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణకొరకుముఖ్యసారము:-

1. మీ సమయాన్ని సఫలము చేసుకునే గమనముంచాలి. మాయ మీచే తప్పు చేయించరాదు - దీని కొరకు మహాదానులై అనేకమందికి మార్గమును తెలిపించడంలో బిజీగా ఉండాలి.
2. మీ శ్రేష్ఠ అదృష్టాన్ని తయారు చేసుకొనుటకు యజమాని పేరు పై సర్వమూ సఫలము చేయాలి. ఆత్మిక విశ్వ విద్యాలయాన్ని తెరవాలి.

వరదానము:- “ ప్రతి కర్మను త్రికాలదర్శి మరియు సాక్షి దృష్టితో చేస్తూ బంధనముక్త స్థితిని

అనుభవము చేయుట ద్వారా దృష్టాంతరూప భవ ”

త్రికాలదర్శి స్థితి పై స్థితమై కర్మల ఆది-మధ్య-అంతములను తెలుసుకొని కర్మలు చేస్తే ఏ కర్మ కూడా వికర్మగా కాదు, సదా సుకర్మగానే ఉంటుంది. అలాగే సాక్షి దృష్టులై(సాక్షి స్థితిలో ఉంటూ సాక్షిగా చూస్తూ) కర్మలు చేస్తే ఏ కర్మ బంధనములోనూ కర్మబంధన ఆత్మగా కారు. కర్మ ఫలము శ్రేష్ఠముగా ఉండుట వలన కర్మ సంబంధములోకి వస్తారు. బంధనములోకి రారు. కర్మలు చేస్తూ న్యారా-వ్యారాగా ఉంటే అనేక ఆత్మలకు ఒక దృష్టాంతముగా అనగా ఉదాహరణగా అవుతారు.

స్లోగన్ :- “ మనసు ద్వారా సదా సంతృప్తముగా(తృప్తిగా) ఉండువారే డబల్ లైట్ గా ఉంటారు ”